
PARATHENIE

Autoriteti pér Informimin mbi Dokumentet e Ish-
Sigurimit té Shtetit, duke pérkujtuar ngjarjen
tragjike té dénimit té “grupit té deputetéve”,

ka béré edhe njé puné té vyer né nxjerrjen e
disa dokumenteve origjinale gé ndodheshin e
dosjen e dénimit t& martiréve té lirisé. Botimi i
kétyre dokumenteve, jo vetém gé kané njé vleré
té madhe dokumentuese dhe shkencore, por

i shérben edhe vetndérgjegjésimit toné pér té
kaluarén e regjimit totalitar. Dikur Kanti thoshte
se pa publicitet nuk ka demokraci. Le té shérbejé
kjo maksimé kantiane né funksion té lirisé dhe té
demokracisé.

Né kéto 27 vjet ne kemi ndryshuar shumé dhe jemi
pérfshiré né transformime té thella té brendshme dhe té
jashtme, por pikémbérritia mbetet e paparshikueshme.
Prandaj, u duhet kérkuar shqiptaréve gé té shprehen, té
japin mendimet e tyre, t€ krijojné. Me njé fjalég, té tregojné
si kané jetuar dhe si duhet té jetojné. Por, ne duhet t'ua
transmetojmé edhe gjeneratave té reja t'u tregojmé se
cfaré ka ndodhur. Duhet njé fillim i ri né gjithcka, prandaj
dhe transparenca duhet t& ndihmojé gé ky ndryshim té
béhetidukshém dhe té vendosen themele té reja té lirisé.
Megénése tani u bé e mundur gé té flitet lirshém, detyra
joné e paré éshté gé té ndértohet njé dialog autentik.

Kjo detyré nuk éshté e thjeshté. Askush nuk éshté njé
“udhé&heqés”, askush nuk éshté profet gé t&€ mund té
thoté se ¢faré duhet béré. “Udhéheqgésit” komunisté ishin
fantazma té kobshme. Ata arritén qé té shkatérronin liring,
sé pari né planin e brendshém, pastaj né kuptimin mé
material. Né qofté se ata mundén té merrnin pushtetin,
kjo ndodhi sepse shumé njeréz nuk donin té ishin té
liré dhe té pérgjegjshém. Edhe sot konstatohen pasojat
e késaj braktisjeje. Prandaj, ne na duhet té rimésojmé
kurajon pér té gené té pérgjegjshém. Né qofté se ne
nuk do e kemi kété kurajo, atéheré nuk do té ishte vetém
kombi gé do té humbiste, por veté njeriu i sapo dalé nga
“njeriu i ri” i socializmit. Si njeréz té liré, ne duhet t& béjmé
gé té shfaget e vérteta, pasi késhtu mund té rivendoset
besimi te njéri-tjetri. Por, ne e dimé se sa e véshtiré éshté
kjo né Shqipéri. Secili nga ne duhet t&€ mésojé gé té jeté
rigoroz me veten dhe shpirtmadh me té tjerét, sidomos
ndaj atyre gé& kané vuajtur nén regjimin komunist. Ne
duhet té& kemi kujdes nga fantazmat e té kaluarés dhe
duhet t’ia nénshtrojmé kritikés mé té rrepté, por, me njé
lloj a priori té simpatisé, pasi késhtu mund té realizohet
ideali i deputetéve gé donin demokracing, pluralizmin,
ekonominé e tregut né kushtet e lirisé, pikérisht até gé po
kérkohet sot pér t'u béré pjesé e atij komuniteti té vlerave
gé quhet Europé. Ne nuk duhet té nisemi mé nga premisa
e “piképamjeve té papajtueshme dhe antagoniste” dhe
gé pérjashtohen, por nga ideja e origjinés sé pérbashkét
té gjithckaje qgé& é&shté njerézore. Késhtu, mund té
vendoset solidariteti edhe né rastin kur jemi radikalisht

opozitaré. Kur ndodhemi né kufijté e njerézores, e keqja
mé e madhe né kohé tranzicioni éshté nihilizmi. Prandaj,
edhe pérballé realiteteve té pérbindshme, dy gjéra nuk
duhen lejuar, pérbuzja ndaj njeriut dhe cinizmi me njé
shije té keqge.

Por, pérballja me té kegen dhe liria e individit nuk jané té
mjaftueshme pér ta béré jetén toné mé té miré. Individi
éshté vetvetja né qofté se edhe tjetri, nga ana e tij,
éshté i tillé. Liria ekziston né masén gé té gjithé jané té
liré. Sé bashku, ne duhet t& ndértojmé njé boté ku ne
do té zhvillojmé jo vetém ekzistencén toné materiale,
por, gjithashtu edhe ekzistencén toné shpirtérore dhe
té zakoneve shogérore, aq té€ deformuara nga regjimi
i méparshém. Pagja fillon brenda individit, prandaj
Nigja theksonte se duhet rregull né unin toné shogéror.
Megjithaté, individi &shté pa pushtet dhe ai ka nevojé
gé té mbéshtetet nga shpirti publik. Ky shpirt é&shté
pérgjegjésia joné e pérbashkét. Pérmes diskutimit publik
dhe pérballjes kurajoze me té kaluarén ne mund té
ndérgjegjésohemi pér lidhjet ku ne jetojmé.

Njé nga rrugét e mundshme pér tja dalé mbané éshté
Historia. Pavarésisht té kaluarés totalitare, nuk e kemi
humbur gjithcka, por ka mbetur dicka e patjetérsueshme.
Ky éshté bazamenti gé na vjen nga historia joné,
domethéné né kujtimet tona té aférta dhe té largéta. Aty
ne do té gjejmé jo vetém faqe té erréta, por edhe ngjarje
qgé zgjojné shpresén. PEérmbajtja e kujtimeve tona, ményra

se si do t'i kujtojmé dhe ato gé do té zgjedhim si ideal,
gjithcka do té kontribuojé pé té vendosur se ¢faré duam
gé té béhemi. Sapo té€ vendosim pér njé gjé té tillé, ne do
té zbulojmé aspekte pafundésisht té larmishme, por duke
e pranuar kété larmi me seriozitet, ne do té arrijmé né disa
siguri gé nuk duhet té viné né ményré imponuese.

Por, kujtimet nuk jané té mjaftueshme. Né sajé té kujtimeve
ne do té jemi né gjendje t& dimé se cfaré duhet béré sot.
E tashmja dhe e ardhmja jané& misioni yné. Pér kété duhen
edhe politika, ekonomia, teknika, e drejta, shkencat, artet
dhe poezia, feja dhe filozofia. Nuk &shté vetém historia
e té kaluarés gé duhet té na preokupojé, por ky realitet i
tashém. Dhe kjo nuk duhet béré né ményré sipérfagésore.
Né kété ményré ne duhet té pérpigemi gé té zbulojmé,
pérmes mendimit, si¢ thuhet né filozofi, arsyen toné té té
genurit pérballé rénies g€ pé&suam nén regjimin totalitar
komunist.

Njohja me dosjet e persekutimit komunist duhet ti
shérbejé pikérisht pages sociale dhe ringritjes shpirtérore
té individit shqiptar. Né kéto dosje, té pérgatitura nga
AIDSSH, jo vetém historianét dhe studjuesit e shkencave
humane, por edhe publiku i gjeré ka se ¢’'té mésojé. Aty
vihen re tre gjéra, pasojat e té cilave jané fatale pér liriné
dhe ndértimin e njé shoqérie té liré; terrori, propaganda
dhe frika.

Se c¢faré ishte utopia komuniste, prej nga do té derivonin
té gjitha pasojat e tjera té regjimit totalitar, u déshmua né

realitetin e “socializmit real” qé kaloi téré Lindja komuniste.
Albert Camus e shpreh thelbin e késaj utopie pérmes
njé fraze mjaft domethénése: “Utopia zévendéson Zotin
me té ardhmen. Atéheré, ai identifikon t& ardhmen dhe
moralin; e vetmja vleré éshté ajo gé i shérben késaj té
ardhmeje. Prandaj, ajo ka gené pothuajse gjithmoné,
shtrénguese dhe autoritare™. Shkurt, gjithcka gé nuk i
shérbente té& ardhmes, dhe té ardhmen e dinte partia, ose
mé sakté udhéheqgési i madh, duhej té€ shkatérrohej deri
né shfarosje. Kjo detyré nuk ka parime, por bazohej te
fakti, domethéné edhe né qofté se kryhej njé padrejtési,
kjo i shérbente drejtésisé sé vijés pér té shkuar te kjo e
ardhme e lavdishme. Késhtu, thoté Camus, krimi njé dité
béhetdetyré. “Kur e kegja dhe e mirariintegrohen né kohé,
té pérziera me ngjarjet, asgjé nuk éshté mé e miré ose e
keqge, por vetém e parakohshme ose e shfarosur. Kush do
té vendosé pér oportunitetin, pérveg¢se oportunistit? Mé
voné thoné dishepuijt ju do té gjykoni. Por, viktimat nuk do
té jené mé aty pér té gjykuar. Pér viktimén, e tashmja éshté
e vetmja vlerég, revolta i vetmi veprim. Mesianizmi, pér té
gené, duhet té ndértohet kundér viktimave2. Pikérisht
kété mesianizém nuk e pranuan kéta deputeté, pasi
formimi i tyre i bénte gé té parashikonin até pérfundim gé
“masat”, e dehura nga mesianizmi, nuk mund ta kuptonin,
si¢c shihen né letrat gé turmat i dérgonin prokurorit té
¢éshtjes pér dénimin e tyre.

1. Albert Camus, L homme révolté, Folio Gallimard, 1951, f. 263.
2. Paul Tillich, Main Works, V. 1, De Grutyer, Berlin-New York, 1988, f. 265.

Filozofét dhe studiuesit europiané e kishin parashikuar,
gé né fillim té shek. XIX e né vazhdim, ngritjen e njeriut
té masés dhe ardhjen e njé epoke té masés, si dhe mbi
sjelljen dhe psikologjiné e masés. Njé gjendje e tillé
do té favorizonte daljen e demagogéve pér mashtrim,
supersticion dhe brutalitet. Pér mé tepér, karakteristika e
njeriut té masés nuk éshté brutaliteti dhe prapambetja, por
izolimiitij dhe mungesa e marrédhénieve normale sociale.
Regjimi totalitar shkoi akoma mé larg duke i kthyer masat
né turma dhe nga gjiri i turmés do té dilnin udhéheqgésit
nga parti t& mbushur me déshtaké dhe aventurieré.
Pérmes politikés sé& spastrimeve pér ta mbajtur partiné
dhe shtetin té pastér, u arrit gé té shkatérroheshin edhe
lidhjet sociale dhe familjare, pasi spastrimet bé&heshin
né ményré té tillé gé té rrezikonin me té njéjtin dénim té
pandehurin dhe té gjithé té aférmit e tij t& zakonshém,
nga té njohurit e thjeshté deri te shokét e tij mé té afért
dhe farefisi. Pasoja nga “faji i shogérimit” éshté se, pér aq
kohé sa njeriu akuzohet, shokét e tij té dikurshém kthehen
befas né armiqgté e tij mé té ligj. Késhtu, gqé té shpétojné
lékurét e tyre, ata informojné vullnetarisht dhe sulen me
denoncime pér té vértetuar déshminé e pagené kundér
tij. Madje, ata do té pérpigen gé té provojné se, migésia
me té akuzuarin ishte vetém njé pretekst pér ta spiunuar
dhe pér ta zbuluar si njé sabotator, njé spiun né shérbim
té anglo-amerikanéve, deri edhe né njé fashist, edhe pse
mund té kishte marré pjesé né lufté kundér fashizmit.
Késhtu, besnikéria ndaj udhéheqgésit béhet kriteri bazé i
suksesit, sa gé edhe fjala fyese ndaj udhéheqgésit quhej

krim dhe na kujton krimin e lese majeste (fyerja ndaj
mbretit) né Mesjeté. llustrohet kjo fare miré kur né njé
raport té punétorit operativ ndaj njé té internuari fshin
me stilograf fjalét fyese gé kishte théné i internuari ndaj
udhé&heqgésit. Mbytja e Unéve dhe karaktereve té vérteta
deri né shfarosjen fizike té tyre, pérbén shqgetésimin
kryesor t& udhé&heqgésve té dalé nga turmat, prandaj
edhe procesi dhe dénimi i “grupit té deputetéve” béhet
treguesi mé& domethénés se si do té krijohej njé shogéri e
“kolektivizmit tribal”, sipas shprehjes sé Paul Tillich. Thelbi
i komunizmit, sipas Tillich, &shté kurajua pér t& gené si
pjesé, gé u jepet masave té njerézve, té cilét jetojné nén
rrezikun e jo té genurit dhe ndjenjén né rritje t& ankthit.
Ndaj “komunizmi u jep atyre gé kané humbur ose jané
duke humbur kolektivizmin e vjetér njé vetéafirmim
té kolektivizmit t& ri me kurajon pér t& gené pjesé”. Né
gofté se shikojmé né& bindjen aderuese té komunizmit, ne
gjejmé déshirén pér té sakrifuar realizimin individual pér
vetafirmimin e grupit drejt géllimit pér lévizje” 3. Prandaj,
né komunizém nuk ekziston kurajua pér té& gené vetvetja,
por ekziston vetém kurajua pér ta géné pjesé e kauzés,
e partisé dhe e lévizjes. Deviza sunduese pér veprim
béhet “Nuk dua té jem Uné, dua té jem Ne”. Prandaj, sipas
Tillich, “Nuk éshté mékati i tij personal, gé krijon ankthin
e fajit, por éshté njé mékat i mundshém ose real kundér
kolektivit. Kolektivi, né kété lidhje, zévendéson pér té
Peréndiné e gjykimit, pendimin, ndéshkimin dhe faljen.

3. Idem, p. 185

Né kolektiv ai rréfen, shpesh si né kohén e krishtérimit té
hershém ose mé voné té grupeve sektare. Nga kolektivi
ai pranon gjykimin dhe ndéshkimin. Kétij grupi ai i drejton
déshirén e tij pér falje dhe premtimin pér vet-ndryshim.
Né qofté se kjo gjé pranohet, fajésia e tij kapércehet
dhe njé kurajé e re pér té gené éshté e mundur”. Pra,
totalitarizmi, né vend qé t'u kérkojé njerézve gé té jené
vetvetja, ka friké gé ata té jené té tillg, ai kérkon vetém njé
bindje té pakushtézuar.

Nése turma dhe nomenklatura mbajné gjallé vrullin e
totalitarizmit, atéheré turmat térhigen me propagandé.
Késhtu, terrori dhe propaganda paragesin dy ané té té
njéjtés monedhé. Né fakt, propaganda &shté pjesé e
pandaré e “luftés psikologjike”, ndérsa terrori éshté
dicka mé tepér. Né regjimet totalitare, terrori vazhdon
té pérdoret edhe kur synimet e tij psikologjkike jané
arritur. Ajo gé e bé&n mé té tmerrshme terrorin éshté se ai
vazhdon edhe kur popullsia &shté plotésisht e nénshtruar.
Késhtu, terrori éshté ndérmjetési i totalitarizmit. Ai
inkurajohet nga shfrytézimi sistematik i dyshimit (dyshimi
si i lidhur me armikun e klasés, me imperialistét anglo-
amrikané-francezé€, me revizionistét sovjetik€). Nén
regjimin totalitar edhe njé vérejtje ose njé akuzé béhet
pothuajse njé dénim. Njélloj si né Mesjeté, gjaté gjygeve
ndaj magjistaréve, ku dyshimi konsiderohej si i konfirmuar
pavarésisht nga provat dhe faktet. U krijua njé gjendje ku
té gjithé dyshonin pér njéri-tjetrin. Kur totalitarizmi vjen

4. Idem, p. 188

né pushtet edhe fizionomia e njé populli transformohet.
Secili mban njé maské& boshe, neutrale gé mbulon njé
mbytje té€ personalitetit. Késhtu, né njé boté plotésisht
té nénshtruar, nén kontrollin e udhéheqgésit, sundimtari
totalitar mund té realizojé té gjitha génjeshtrat dhe té
vértetojé té gjitha profecité e tij.

Sigurisht, mbas rénies sé& regjimit komunist kané dalé
né drité shumé fakte tronditése gé ilustrojné mé sé& miri
konsideratat e mésipérme. Edhe literatura botérore ka
treguar pasojat tragjike té dy totalitarizmave, atij nazist dhe
komunist, sidomos né veprén e Hannah Arendt “Origjinat
e totalitarizmit”, por prekja e déshmive konkrete se si
formuloheshin akuzat, si ndigej procedura e kontrollimit,
si pérndigeshin njerézit, si komunikohej me té pandehuirit,
si zhvillohej gjyqi, si nxiteshin pasionet e turmave do t'u
japin mundési njerézve dhe sidomos gjeneratave té reja,
gé té kuptojné se si mund té shkatérrohet ai gé quhet
dinjitet njerézor. Njohja me kéto dosje duhet té shérbejé
pérté vendosur njé marrédhénie té caktuar me té kaluarén
dhe pér njé reflektim té thellé, se ¢é&shtja e mbrojtjes dhe
respektimit t& dinjitetit njerézor duhet té jeté preokupimi
kryesor né ndértimin e shtetit té té drejtés.

Réndésia e njohjes sé procesit té “grupit té deputetéve”
merr edhe njé pérmasé shkencore, pasi duke e njohur njé
fenomen né origjinén e tij, atéheré kuptohet e vérteta e
kétij fenomeni, pasi né gjendjen e lindjes dalin mé garté té
vértetat e médha gé do té pérsosen mé pas, por edhe do

12 PERMBLEDHJE DOKUMENTESH RRETH “GRUPIT TE DEPUTETEVE”



té& maskohen mé miré nga regjimi totalitar, pér t&€ mbuluar
sa mé miré gjurmét e krimit.

Sé fundi, réndésia e njohjes me dosjet e té kaluarés do té
shérbejé edhe pér té “vendosur rregull né kaosin e unit
shogéror”. Kjo ide e hedhur nga intelektualé t& shquar
shqgiptaré né vitet '30, béhet mé aktuale nése do té marrim
parasysh pasojat né ndérgjegjen e njerézve pas rénies sé
regjimit komunist. Kété ide ata e morén nga Nigja, i cili
duke u ndalur né njé “ethe malinje” gé kishte pérfshiré
gjermanét, né veprén “Konsiderata inaktuale” shkruan:
“Cdo individ duhet té organizojé kaosin e tij t& brendshém
duke reflektuar pér nevojat e tij té& vérteta. Do té duhet fare
miré njé dité qé ndershméria e tij, karakteri i tij i forté dhe i
vérteté té refuzojné gjithmoné sé ripérsérituri s&€ mésuari,
sé imituari; atéheheré ai do té fillojé gé té kuptojé se
gytetérimi mund té jeté dicka tjetér se dekoracion i jetés,
domethéné njé ményré pér ta ndryshuar dhe deformuar
até; né fakt, cdo stoli fsheh objektin e stolisur»®. Kjo ide gé
kéta intelektualé e béné motiv pér t'i ndihmuar shqiptarét
pér njohjen e vetvetes, mbetet mése aktuale edhe sot.

sokok

Ky botim pérfshin njé dosje, nga mijéra fage, gé déshmon
konkretisht gjyqgin ndaj “grupit t& deputetéve”, pjesa e
dyté disa “letra nga populli” gé kérkonin dénimin kapital
ndaj deputetéve dhe, sé fundi njé dosje e vazhdimésisé
sé persekutimit, pér faktin e thjeshté se kishin lidhje me té
ashtuquajturin grupin armigésor té deputetéve.

Prof. Dr. Gjergj Sinani

1. Dosja hetimore ndaj Shefget Bejés

Njohja e késaj dosjeje &shté njé déshmi e rrallé pér té paré
se si dénohet njé deputet, me kontribut edhe né Luftén
Nacional Clirimtare, fabrikimin e akuzave, ményrén e té
shpallurit armik me géllim gé t& mbulonin krimin, por edhe
pér té nxitur pasionet e turmave si dhe ményrén e projektimit
té armikut té jashtém, si¢ ishin anglo — amrikanét, ndérkohé

gé ata konsideroheshin ende si aleté té€ médhen,;.

1. Dosja he

2. Letrat nga popullli

Né kété pérmbledhje, gé do té duheshin véllime pér t'i
pérmbledhur té gjitha, kané réndési té njohen jo vetém
pér tré kuptur se si do té€ manipulohet njé popull i téré,
por edhe pér té paré dhe kuptuar até gé do té realizohet
mé pas vrasjen e gytetarit pér ta kthyer masén né turme.
Deformimi i ndérgjegjes sé njerézve éshté parakusht pér
rrénimin e dinjitetit té personit njerézor. Nuk ka mé Uné,
por vetém njeréz té ndrydhur shpirtérisht.

3. Dosje e vazhdimésisé sé persekutimit

Eshté njé dosje qé dokumenton se tmerri nga grupit té
deputetéve ka shogéruar regjimin duke pérndjekur ¢do
njeri gé kishte lidhje me “grupin e deputetéve”.

